



ર અ (૪ ૭% 


એક પહેલી 
એક જવાબ 


લોરેન થોમ્પસન 
ચિત્ર : લિન્ડા વિનચેસ્ટર 


ઘણા વર્ષો પહેલા, અઝીઝા નામની છોકરી રહેતી 
હતી, જે સંખ્યાઓ થી એટલો જ પ્રેમ કરતી હતી, 
જેટલો એ કોયડા થી કરતી હતી. અને એટલે, જયારે 
અઝીઝા નો લગ્ન કરવાનો સમય આવ્યો, તો એણે 
એના ચાહવાવાળા ને હલ કરવા ચતુર સંખ્યાઓ ની 
એક પહેલી તૈયાર કરી. એ પહેલી નો કેવળ એક જ 
ઉત્તર હતો અને જે એનો સાચો ઉત્તર આપે એ જ 
રાજકુમારી સાથે લગ્ન કરી શકે. 

ઘણા વર્ષો પહેલા પર્શિયા માં એક શક્તિશાળી 
સુલતાન રહેતો હતો. એને ઘણા દીકરા હતા, પણ 
દીકરી એક જ હતી - અઝીઝા. સુલતાન એની બુદ્ધિમાન 
બેટી ના સુખી જીવન ની કામના કરતા હતા. એને માટે 
દેશ ના શ્રેષ્ઠ શિક્ષકો ને મહેલ માં લાવવામાં આવ્યા, 
અને અઝીઝા એ એ બધું શીખ્યું જે જાણવા યોગ્ય હતું. 
પણ એનો પસંદીદા વિષય ગણિત ની સંખ્યાઓ હતો. 
અને એનો પસંદીદા ખેલ પહેલીઓ ઉકેલવાનો હતો. 

હવે અઝીઝા ના લગ્ન નો સમય આવ્યો. સુલતાન એને માટે 
યોગ્ય પતિ ની તલાશ માં હતા. 


"દેશ માં કયો વર એને માટે યોગ્ય હશે?", સુલતાને એના 
સલાહકારો ને પૂછ્યું. 


એક સલાહકારે કહ્યું, "મારો મોટો દીકરો બહુ દેખાવડો છે, 
મહારાજ." 


"મારો સૌથી નાનો દીકરો બહુ હુશિયાર છે," બીજા એ કહ્યું. 


સુલતાન ને લાગ્યું કે એના સલાહકારો બસ પોતાના જ દીકરાઓ 
ની સિફારિશ કરવામાં લાગ્યા હતા. એથી સુલતાન ને બહુ ગુસ્સો 
આવ્યો. 


"તમારી સલાહ માટે ધન્યવાદ!" સુલતાને બૂમ પાડી, અને એણે 
બધા સલાહકારો ને ભગાવી દીધા. 


અઝીઝા સુલતાન પાસે આવી. 









"પિતાજી," એણે કહ્યું, "કોણ મારી સાથે લગ્ન કરશે, એને પસંદ 
કરવાનો મારી પાસે એક સરસ ઉપાય છે." 


સુલતાન જાણતો હતો કે એની દીકરી સુંદર અને બુદ્ધિમાન છે અને 
સૌથી વધારે એ એને ખુશ રાખવા માંગતો હતો. 


"તું મને તારી યોજના બતાવ," સુલતાને કહ્યું. 


"હું એક પહેલી રચીશ," અઝીઝા એ કહ્યું. "પહેલી નો ફક્ત એક જ 
સાચો જવાબ હશે. જે કોઈ પણ પહેલી નો ઉત્તર આપશે, મને એની 
સાથે લગ્ન કરવામાં ખુશી થશે." 


"એક પહેલી?" સુલતાને પૂછ્યું. 
"હા," અઝીઝા એ કહ્યું. "આ રહી એ પહેલી." 
















હ ઉપર રાખવા પર એ, મોટી વસ્તુઓ નાની બનાવે છે. 
હ પાસે રાખવા પર એ, નાની વસ્તુઓ ને મોટી બનાવે છે. 
/ ગણતરી ના મામલા માં, એ હંમેશા પહેલા આવે છે. 
જ્યાં બીજા વધારે છે, ત્યાં એ બધાને એવા જ રાખે છે. 
એ શું છે? 








સુલતાને એક પળ માટે વિચાર્યું, અને પછી નિસાસો નાખ્યો. 


"આ પહેલી તો મારે માટે પણ બહુ અઘરી છે. મને લાગે છે 
આખા દેશ માં કોઈ પણ માણસ આ પહેલી ને નહીં ઉકેલી શકે." 









"શું ખબર, કદાચ કોઈ હોય," અઝીઝા એ કહ્યું. "અને આપણે 
બસ એવો જ એક માણસ જોઈએ." 


અંત માં સુલતાને અઝીઝા ની વાત માની લીધી. 

બીજે દિવસે અઝીઝા એક કાફલા સાથે એવી વ્યક્તિ ની શોધ માં 
નીકળી જે એ પહેલી ને ઉકેલી શકે. દરેક શહેર, કસ્બા અને ગામ 


માં સુલતાન ના દૂતો એ પહેલી ની ખબર પહેલા જ ફેલાવી દીધી 
હતી. 


"એક પહેલી, એક જવાબ! કોઈ પણ અજમાવી શકે છે," દૂતે બૂમ 
પાડી. "જે પણ એનો ઉકેલ બતાવશે એજ સુલતાન ની બેટી નો 
હાથ જીતશે!" 


કાફલો જ્યાં-જ્યાં રોકાયો, ત્યાં-ત્યાં યુવાનો અને બુટ્ટાઓ એ પહેલી 
ને ઉકેલવાની કોશિશ કરી. પણ કોઈ ને સાચો જવાબ ન મળ્યો. 













એક ગામ માં એક વિદ્વાન, અઝીઝા સામે એનો ઉત્તર બતાવવા 
આવ્યો. એ એક ખગોળશાસ્ત્રી હતો. એણે સૂર્ય, ચંદ્રમા અને 
તારાઓ ની ગતિ નો અભ્યાસ કર્યો હતો. 


"મારા અવલોકન પ્રમાણે પહેલી નો ઉત્તર સૂર્ય છે," એણે બહ 
આત્મવિશ્વાસ થી કહ્યું. "કેમકે પહેલી છાયા ની વાત કરે છે. 
જયારે સૂર્ય આપણી ઉપર આવે છે ત્યારે સૌથી મોટો માણસ 
પણ બહુ નાનો લાગે છે, કેમકે એની પણ ફક્ત એક નાની છાયા 
હોય છે. એટલે પહેલી નો ઉત્તર સૂર્ય છે." 


"સાચે તમારો જવાબ બહુ વિદગ્ધ છે," અઝીઝા એ કહ્યું. "પણ 
એ પહેલી નો સાચો જવાબ નથી." 

















બીજા નગર માં એક સૈનિક અઝીઝા સામે એનો ઉત્તર લઈને 
આવ્યો. 


"પહેલી નો ઉત્તર છે - તલવાર!" એણે કહ્યું, અને એણે એની 
ચમકતી તલવાર હવામાં વીંઝી. 


"પહેલી નો જવાબ તલવાર હોવો જોઈએ. પહેલી યુદ્ધ ની 
વાત કરે છે. અને યુદ્ધ માં નાનો માણસ પણ ત્યારે મોટો થઈ 
જાય છે, જયારે એના હાથ માં તલવાર હોય છે." 


"તમે ખૂબ સારો જવાબ આપ્યો છે," અઝીઝા એ કહ્યું, "પણ 
એ પહેલી નો સાચો ઉત્તર નથી." 








બીજા શહેર માં, અઝીઝા ની સામે એક વેપારી આવ્યો. 


"આદરણીય રાજકુમારી," એણે બહુ પ્રેમ થી કહ્યું, "તમારી ચતુર 
પહેલી ને મેં સુલઝાવી લીધી છે. પહેલી, દુનિયા ની કાર્યપદ્ધતિ 
વિષે વાત કરે છે, અને એટલે પહેલી નો ઉત્તર, પૈસા છે. કેમકે 
જેમ બધા જાણે છે, બધા મામલા માં પૈસા પહેલા આવે છે." પછી 
એ વેપારીએ અઝીઝા ને જોઈ ને સ્મિત કર્યું, એને ભરોસો હતો કે 
એણે એનો હાથ જીતી લીધો છે. 


"તમારો ઉત્તર તો મારી પહેલી થી પણ વધારે ચતુર છે," 
અઝીઝા એ કહ્યું. "પણ તમારો ચતુર જવાબ ખોટો છે." 


"શું હું બીજી એક પહેલી સુલઝાવવાની કોશિશ કરી શકું છું?" 
વેપારી એ પૂછ્યું. 


"નહીં," અઝીઝા એ કહ્યું. "એક પહેલી, એક જવાબ." 


હવે અઝીઝા નિરાશ થઈ. કદાચ એના પિતા સાચા હતા. કદાચ 
દેશ માં કોઈ ને પણ એ પહેલી નો જવાબ ખબર ન હતો. એણે 
કાફલા ને એના પિતા ના મહેલ માં પાછા ફરવાનો આદેશ 
આપ્યો. 








તહા અ --- -----....... 


કાફલો નીકળવાની તૈયારી માં હતો, ત્યાં એક યુવક આગળ આવ્યો. એ 
જ. અહમદ નામનો ખેડૂત હતો, અને એને પણ સંખ્યાઓ બહુ પસંદ હતી. 


"શું તમે બીજો એક જવાબ સાંભળશો?" અહમદે પૂછ્યું. 











"હા, બસ એકજ," અઝીઝા એ નિસાસો નાખતા કહ્યું. 


"તમારી પહેલી સંખ્યાઓ ની વાત કરે છે," અહમદે કહ્યું, "અને એનો 
જવાબ નંબર 1 છે. કેમકે કોઈ અપૂર્ણાંક માં, મોટી સંખ્યા ની ઉપર 1 
રાખવા થી એ એને એક નાની સંખ્યા બનાવે છે. એકસો (100) મોટો હોય 
છે, પણ એકસોમો (1/100) નાનો હોય છે." 


"હા, એ બરાબર છે," અઝીઝા એ કહ્યું. "ચાલુ રાખો." 











"અને જ્યારે 1 નંબર ને કોઈ બીજા નંબર ની આગળ 
રાખવામાં આવે," અહમદે કહ્યું, "તો એ સંખ્યા વધી 
જાય. 9 ની આગળ રાખવામાં આવે તો એ 19 બની 
જાય. 


"અથવા 91," અઝીઝા એ કહ્યું. એણે સ્મિત કર્યું. 


"અથવા 91," અહમદે કહ્યું. એણે પણ સામે સ્મિત કર્યું. 





"અને જયારે આપણે ગણતરી કરીયે," અહમદે આગળ 
વધાર્યું, "તો નંબર 1 હંમેશા સૌથી પહેલા આવે છે. એ એક, બે, 
ત્રણ જેટલું સહેલું છે." 


"હા!" અઝીઝા એ હસતા કહ્યું. 




































જાઇ 


અહમદે કહ્યું, "અને ગુણાકાર વખતે, નંબર 1 બીજા નંબર નું મૂલ્ય 
એમજ રાખે છે જયારે અન્ય સંખ્યાઓ એને વધારે છે. એક ગુણ્યા દસ, 
દસ થાય છે, પણ બે ગુણ્યા દસ, વીસ થાય છે, અને ત્રણ ગુણ્યા દસ, 
ત્રીસ થાય છે. અને એટલે," અહમદે કહ્યું, "તમારી પહેલી નો ઉત્તર 
નંબર 1 છે." 


"આ એક અદ્ભૂત જવાબ છે," અઝીઝા એ કહ્યું. "ખને આ જવાબ એકદમ 
સાચો છે! આ ઉત્તર થી તમે મારો હાથ જીતી લીધો છે." 


"આ પહેલી ની સાથે, તમે મારુ દિલ જીતી લીધું છે," અહમદે કહ્યું. 





હલ 


પછી અઝીઝા અને અહમદ સુલતાન ના મ 








માં પાછા ફર્યા. ટૂંક સમય માં એમના લગ્ન થઈ 

અઝીઝા ની પહેલી ચાર ભાગો ની બનેલી છે, અને ઉત્તર સાચો 
હોવા માટે પહેલી ના ચારેય ભાગો માટે એક જ ઉત્તર હોવો જોઈયે. 
અહીં અઝીઝા ની પહેલી ફરી આપવામાં આવી છે. 

ઉપર રાખવા પર એ, મોટી વસ્તુઓ નાની બનાવે છે. 

પાસે રાખવા પર એ, નાની વસ્તુઓ ને મોટી બનાવે છે. 

ગણતરી ના મામલા માં, એ હંમેશા પહેલા આવે છે. 
જ્યાં બીજા વધારે છે, ત્યાં એ બધાને એવા જ રાખે છે. 
એ શું છે? 

પહેલા ત્રણ લોકો ના ઉત્તર સાચા ન હતા કેમકે એ પહેલી ના કેવળ 
એક ભાગ માટે યોગ્ય હતા. ખગોળવિદ નો જવાબ - સૂર્ય, પહેલી ના 
પહેલા ભાગ માટે જ સાચો હતો. પણ બાકી ના ત્રણ ભાગો માટે ખોટો 
હતો. સૈનિક નો જવાબ - તલવાર, પહેલી ના બીજા ભાગ માટે જ 
સાચો હતો. અને વેપારી નો ઉત્તર - પૈસા, પહેલી ના કેવળ ત્રીજા ભાગ 
માટે સાચો હતો. પણ અહમદ નો જવાબ, નંબર 1, પહેલી ના ચારે 
ભાગો માટે સાચો હતો. કેવી રીતે? 










સૌથી પહેલા, અહમદ જાણતો હતો કે એક અપૂર્ણાંક માં, જો 
સંખ્યા 1 ને મોટી સંખ્યા ની ઉપર રાખવામાં આવે, તો 
પરિણામે થતો અપૂર્ણાંક, એ સંખ્યા થી નાનો હોય છે. “10090 
(અજમાવી જુઓ! 100 ની ઉપર 1 રાખવાથી 1/100 બને 

છે, 1000 ની ઉપર 1 રાખવાથી 1/1000 બને છે ઇત્યાદિ...) ઈ ૪54“ 


બીજું, અહમદે જોયું કે સંખ્યા 1 ને નાની સંખ્યા ની 

(ઝ [ આગળ રાખવામાં આવે, તો એ સંખ્યા મોટી થઈ જાય છે. 
એટલે 9 ની પાસે 1 રાખવાથી એ 19 થઈ જાય છે, જે 9 
થી મોટી હોય છે. જેમ અઝીઝા એ બતાવ્યું, આ નિયમ 

ઈ હે. * 


?1 ત્યારે પણ કામ કરે છે જયારે 1 ને સંખ્યા ને બીજી બાજુ (ર. 

“-- રાખવામાં આવે. આ સ્થિતિ માં,9 માંથી 91 થઈજાય છે. થ* 
(એક બીજું ઉદાહરણ જોઈયે, 27 ની બંને બાજુ] ,૯# ૪% 
રાખવાથી 127 અને 271, બંને 27 થી મોટી સંખ્યાઓ છેળ ન વ 

ગણતરી ના મામલા માં, એ હંમેશા પહેલા આવે છે. 


ત્રીજું, અહમદે માન્યું કે ગણતરી માં નંબર 1 હંમેશા 
પહેલા આવે છે. આપણે હંમેશા 1 થી ગણતરી શરુ 
કરીયે છીએ. (શું તમે જોયું કે પહેલી ના પહેલા બે 
ભાગ માટે અન્ય નંબર કામ કરશે, પણ આ ભાગ 
માટે કેવળ નંબર 1 જ કામ કરશે? અહમદનું 
બિલકુલ ધ્યાન ગયું!) 





જ્યાં બીજા વધારે છે, ત્યાં એ બધાને એવા જ રાખે છે. 


ચોથું, અહમદે જોયું કે કોઈ પણ સંખ્યા ને 1 થી ગુણવાથી એ સંખ્યા એજ રહે છે : 
1 ગુણ્યાં 10, 10 જ રહે છે, 1 ગુણ્યાં 999 પણ 999 જ રહે છે. પણ કોઈ બીજી 
સંખ્યા થી ગુણતા તમને એક અલગ સંખ્યા મળશે : 2 ગુણ્યાં 10, 20 થશે, 3 
ગુણ્યાં 10, 30 થશે, 4 ગુણ્યાં 999, 3996 થશે. તો આ રીતે, "જ્યાં બીજા વધારે 
છે, ત્યાં એ બધાને એવા જ રાખે છે." પહેલી ના આ ભાગ માં પણ, કેવળ એક 
સંખ્યા જ સાચો ઉત્તર થઈ શકે છે અને એ સંખ્યા 1 છે. આ જ એ ઉત્તર હતો જેની 
અઝીઝા રાહ જોતી હતી. 

એક ખેડૂત તરીકે, અહમદ ગણિત નો ઉપયોગ રોજ કરતો પણ હોય. એ એના 
ઘેટાં માટે આવશ્યક ગોચર ના ક્ષેત્રફળ ની ગણતરી કરતો હોય, એના ખેતર 
માં અનાજ કેટલું પેદા થશે, અને બજાર માં કેટલી કિંમત લેવી, એની ગણતરી 
કરતો હોય. 


પર્શિયા માં પહેલી વાર ગાણિતિક અવધારણો ને વિકસિત કરવામાં આવ્યા, 
જેમાં બીજગણિત, ત્રિકોણમિતિ અને લઘુગણક સામેલ હતા. આઠ સો વર્ષો 
પહેલા સંખ્યા લખવા માટે પર્શિયન પ્રણાલી, જે મૂળ રૂપ થી ભારત થી આવી 
હતી, યુરોપ માં લોકપ્રિય થઈ, જ્યાં એ સમયે કઢંગી રોમન અંક પ્રણાલી નો 
ઉપયોગ કરવામાં આવતો હતો. આજે દુનિયાભર માં અરબી અંકો નો જ 
પ્રયોગ કરવામાં આવે છે. 


